

ایک بل

خیبر پختونخوا لاء افسران کی تعیناتی کے قانون مجریہ 2014ء میں ترمیم۔

ہر گاہ یہ امر قرین مصلحت ہے کہ خیبر پختونخوا لاء افسران کی تعیناتی کے قانون مجریہ 2014ء (خیبر پختونخوا کے قانون نمبر XXXVII مجریہ 2014ء) میں بعد ازیں دیئے گئے مقاصد کو پورا کرنے کے لیے ترمیم کی جائے۔

لہذا بذریعہ ہذا خیبر پختونخوا کی صوبائی اسمبلی درج ذیل قانون سازی کرتی ہے۔

1. مختصر عنوان اور آغاز۔ --- (1) یہ قانون خیبر پختونخوا لاء افسران کی تعیناتی کا ترمیمی قانون 2020ء کے نام سے موسوم ہو گا۔

(2) یہ قانون فی الفور نافذ العمل ہو گا۔

2. خیبر پختونخوا کے قانون نمبر XXXVII مجریہ 2014ء کی دفعہ 3 میں ترمیم۔ --- خیبر پختونخوا کے لاء افسران کی تعیناتی کے قانون 2014ء (خیبر پختونخوا کے قانون نمبر XXXVII مجریہ 2014ء) میں، جو کہ بعد ازیں "مذکورہ قانون" کے طور پر رجوع کیا جائے گا، دفعہ 3 میں، -

(i) ذیلی دفعہ (1) میں پہلی دفعہ نمودار لفظ "حکومت" کی جگہ الفاظ "وزیر اعلیٰ کی منظوری

سے محکمہ قانون، پارلیمانی امور اور بشری حقوق کا محکمہ" کے متبادل ہوں گے؛ اور

(ii) ذیلی دفعہ (2) میں لفظ "حکومت" کی جگہ الفاظ "وزیر اعلیٰ" متبادل ہوں گے۔

3. خیبر پختونخوا کے قانون نمبر XXXVII مجریہ 2014ء کی دفعہ 5 میں ترمیم۔ --- مذکورہ قانون کی دفعہ 5 میں لفظ "حکومت" کی جگہ الفاظ "وزیر اعلیٰ" متبادل ہوں گے۔

4. خیبر پختونخوا کے قانون نمبر XXXVII مجریہ 2014ء کی دفعہ 7 کا متبادل۔ --- مذکورہ قانون میں، دفعہ 7 کے لئے مندرجہ ذیل دفعہ 7 کے متبادل ہو گا۔

"7. عدالتِ عظمیٰ، عدالتِ عالیہ اور وفاقی شرعی عدالت میں حکومتی مقدمات کی پیروی کیلئے حکومت کا ایک انتظامی محکمہ، اس کا ذیلی محکمہ یا کوئی دیگر حکومتی ادارہ محکمہ قانون، پارلیمانی امور و بشری حقوق کے مشورے سے قانونی مشیر، قانونی مشورہ گیر، قانون وکیل یا خصوصی وکیل تعینات کر سکتے ہیں با امر مجبوری اگر وہ تعیناتی مفادِ عامہ کے لئے ضروری ہو۔"

5. خیبر پختونخوا کے قانون نمبر XXXVII مجریہ 2014ء کی دفعہ 9 میں ترمیم۔۔۔ مذکورہ قانون کی دفعہ 9 میں الفاظ " پیروکار سرکار " کے بعد الفاظ " سبھی ارادوں اور مقاصد کے لیے " شامل کیا جائیں گے۔

6. خیبر پختونخوا کے قانون نمبر XXXVII مجریہ 2014ء کی نئی دفعہ 10 شامل کرنا۔۔۔ مذکورہ قانون میں ترمیم شدہ دفعہ 9 کے بعد مندرجہ ذیل نئی دفعہ کا اضافہ ہوگا:

"10. قواعد بنانے کا اختیار: حکومت اس قانون کے مقاصد کو پورا کرنے کے لیے قواعد بنا سکتی ہے۔"

بیان اغراض وجوہ

مستحسن ہے کہ خیبر پختونخوا لاء افسران کی تعیناتی کے قانون 2014ء (خیبر پختونخوا کے قانون نمبر XXXVII مجریہ 2014ء) میں ترمیم کی جائے۔ لہذا اہل ہذا پیش کیا جاتا ہے۔

منسٹر انچارج

پشاور

مورخہ: 2020 / ____ / ____